

---

Shri Subrahmanya Kavacha Vidhih

ಶ್ರೀಸುಬ್ರಹ್ಮಣ್ಯಕವಚವಿಧಿಃ

Document Information



---

Text title : Subrahmanya Kavachavidhi from Kumara tantra

File name : subrahmaNyakavachavidhiH.itx

Category : subrahmanya, kavacha

Location : doc\_subrahmanya

Proofread by : Preeti N. Bhandare pnbhandare at gmail.com

Description/comments : Kumaratantra aShTachatvAriMshatpaTalaH 48

Latest update : December 26, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 26, 2022

*sanskritdocuments.org*

---



ಶ್ರೀಸುಬ್ರಹ್ಮಣ್ಯಕವಚವಿಧಿಃ



ಸುಬ್ರಹ್ಮಣ್ಯಸ್ಯ ಕವಚಂ ವಕ್ಷ್ಯೇಽಹಂ ಶ್ರಣು ಕೌಶಿಕ .  
ಸರ್ವಪಾಪಪ್ರಶಮನಂ ಸರ್ವೋಪದ್ರವನಾಶನಂ .. 1..  
ಬ್ರಹ್ಮಾನುಷ್ಠುಪ್ಪಂದಃ ಸುಬ್ರಹ್ಮಣ್ಯಸ್ಯ ದೇವತಾ .  
ಷಾಂತದೀರ್ಘೇಣ ಕಲ್ಪೇನ ಷಡಂಗನ್ಯಾಸಕಲ್ಪನಾ .. 2..  
ಧ್ಯಾನಂ-  
ಸಿಂದೂರಾರುಣಮಿಂದುಕಾಂತಿ ವದನಂ ಕೇಯೂರಹಾರಾದಿಭಿಃ  
ದಿವ್ಯೈರಾಭರಣೈರ್ವಿಭೂಷಿತತನುಃ ಸ್ವರ್ಗಸ್ಯ ಸೌಖ್ಯಪ್ರದಂ .  
ಅಂಭೋಜಾಭಯಶಕ್ತಿಕುಕ್ಕುಟಧರಂ ರಕ್ತಾಂಗರಾಗೋಜ್ವಲಂ  
ಸುಬ್ರಹ್ಮಣ್ಯಮುಪಾಸ್ಮಹೇ ಪ್ರಣಮತಾಂ ಭೀತಿಪ್ರಣಾಶೋದ್ಯತಂ .. 3..  
ಸುಬ್ರಹ್ಮಣ್ಯೋಽಗ್ರತಃ ಪಾತು ಸೇನಾನೀಃ ಪಾತು ಪೃಷ್ಠತಃ .  
ಗುಹೋ ಮಾಂ ದಕ್ಷಿಣೇ ಪಾತು ಭೂಪತಿಃ ಪಾತು ವಾಮತಃ .. 4..  
ಶಿರಃ ಪಾತು ಮಹಾಸೇನಃ ಸ್ಥಂದೋ ರಕ್ಷೇಲ್ಲಲಾಟಕಂ .  
ನೇತ್ರಯೋರ್ಧ್ವಾದಶಾಕ್ಷಶ್ಚ ಶ್ರೋತ್ರಂ ರಕ್ಷತು ವಿಶ್ವಭೂಃ .. 5..  
ಮುಖಂ ಮೇ ಷಣ್ಮುಖಃ ಪಾತು ನಾಸಿಕಾಂ ಮಕರಾತ್ಮಜಃ .  
ಓಷ್ಠಂ ವಲ್ಲೀಪತಿಃ ಪಾತು ಜಿಹ್ವಾಂ ಪಾತು ಷಡಕ್ಷರಃ .. 6..  
ದೇವಸೇನಾಪತಿರ್ದಂತಾನ್ ಚಿಬುಕಂ ಬಹುಲಾಸುತಃ .  
ಕಂಠಂ ತಾರಕಜಿತ್ವಾತು ಬಾಹುಂ ದ್ವಾದಶಬಾಹುಮಾನ್ .. 7..  
ಹಸ್ತೌ ಶಕ್ತಿಧರಃ ಪಾತು ವಕ್ಷಃ ಪಾತು ಶರೋದ್ಭವಃ .  
ಹೃದಯಂ ಬ್ರಹ್ಮಭೂಃ ಪಾತು ಕುಕ್ಷಿಂ ಪಾತ್ವಂಬಿಕಾಸುತಃ .. 8..  
ನಾಭಿಂ ಶಂಭುಸುತಃ ಪಾತು ಕಟಿಂ ಪಾತು ಹರಾತ್ಮಜಃ .  
ಊರುಂ ಪಾತು ಗಜಾರೂಢೋ ಜಾನೂ ದ್ವೇ ಜಾಹ್ನವೀಸುತಃ .. 9..  
ಜಂಘೇ ವಿಶಾಖೋ ಮೇ ಪಾತು ಪಾದಯೋಃ ಶಿಖಿವಾಹನಃ .  
ಸರ್ವಾಣ್ಯಂಗಾನಿ ಭೂತೇಶಃ ಸಪ್ತಧಾತೂಂಶ್ಚ ಷಣ್ಮುಖಃ .. 10..  
ಸಂಧ್ಯಾಕಾಲೇ ನಿಶೀಥಿನ್ಯಾಂ ಮಧ್ಯಾಹ್ನೇ ದುಸ್ತರೇ ಜಲೇ .  
ದುರ್ಗಮೇ ಚ ಮಹಾರಣ್ಯೇ ರಾಜದ್ವಾರೇ ಸಹಾಯಕೇ .. 11..  
ತುಮುಲೇ ರಣಮಧ್ಯೇ ಚ ಸರ್ಪದುಷ್ಟಮೃಗಾದಿಷು .

ಚೋರಾದಿಸಾದ್ವಸೇಽಭೇದ್ಯೇ ಜ್ವರಾದಿವ್ಯಾಧಿಪೀಡಿತೇ .. 12..  
ದುಷ್ಟಗ್ರಹಾದಿಭೀತೌ ಚ ದುರ್ನಿಮಿತ್ತಾದಿಭೀಷಣೇ .  
ಅಸ್ತಶಸ್ತ್ರನಿಘಾತೇಷು ತ್ರಾತು ಮಾಂ ಕ್ರೌಂಚರಂಧ್ರಕೃತ್ .. 13..  
ಸುಬ್ರಹ್ಮಣ್ಯಸ್ಯಕವಚಮಿಷ್ಟಸಿದ್ಧಿಫಲಂ ಭವೇತ್ .  
ತಸ್ಯ ತಾಪತ್ರಯಂ ನಾಸ್ತಿ ಸತ್ಯಂ ಸತ್ಯಂ ವದಾಮ್ಯಹಂ .. 14..  
ಧರ್ಮಾರ್ಥಿ ಲಭತೇ ಧರ್ಮಾನರ್ಥಾರ್ಥಿ ಚಾರ್ಥಮಾಪ್ನುಯಾತ್ .  
ಕಾಮಾರ್ಥಿ ಲಭತೇ ಕಾಮಾನ್ ಮೋಕ್ಷಾರ್ಥಿ ಮೋಕ್ಷಮಾಪ್ನುಯಾತ್ .. 15..  
ಯತ್ರ ಯತ್ರ ಜಪೇತ್ ತತ್ರ ತತ್ರ ಸನ್ನಿಹಿತೋ ಗುಹಃ .  
ಪೂಜಾಪ್ರತಿಷ್ಠಾಕಾಲೇ ಚ ಜಪಕಾಲೇ ಪಠೇದಿದಂ .. 16..  
ತೇಷಾಮೇವ ಫಲಾವಾಪ್ತೈ ಮಹಾಪಾತಕನಾಶನಂ .  
ಯಃ ಪಠೇಚ್ಛ್ರಣುಯಾದ್ಭಕ್ತ್ಯಾ ನಿತ್ಯಂ ದೇವಸ್ಯ ಸನ್ನಿಧೌ .  
ಸರ್ವಾನ್ ಕಾಮಾನಿಹ ಪ್ರಾಪ್ಯ ಸೋಽನ್ತೇ ಸ್ಕಂದಪುರಂ ವ್ರಜೇತ್ .. 17..  
ಇತಿ ಶ್ರೀಕುಮಾರತಂತ್ರೇ ಸುಬ್ರಹ್ಮಣ್ಯಕವಚವಿಧಿನಾಮ ಅಷ್ಟಚತ್ವಾರಿಂಶತ್ಪಟಲಃ .

48

Proofread by Preeti N Bhandare pnbhandare at gmail.com

---

—  
*Shri Subrahmanya Kavacha Vidhih*  
pdf was typeset on December 26, 2022  
—

Please send corrections to [sanskrit@cheerful.com](mailto:sanskrit@cheerful.com)

